

దేశాన్ని విడదీయొద్దు.. రేవంత్ రెడ్డి కి 'ఇండి' ఖిత్పక్షం హితవు!



దేశాన్ని విడదీయొద్దు.. రేవంత్ రెడ్డి

- ప్రధాని, రాష్ట్రపతి ఇద్దరూ ఉత్తర భారత్ కు చెందినవారేనన్న రేవంత్ రెడ్డి
- దక్షిణ భారత ప్రజలు రెండో శ్రేణి పౌరులుగా ఉండలేరని వ్యాఖ్య
- రేవంత్ రెడ్డి వ్యాఖ్యలను తప్పుబట్టిన శివసేన(యాబీటీ)
- యుద్ధం వస్తే భారతీయులుగానే పోరాడతామని ఉద్బోధ
- ఇలాంటి వ్యాఖ్యలు పునరావృతం కాకూడదని హితవు

తెలంగాణ ముఖ్యమంత్రి రేవంత్ రెడ్డి ఇటీవల ఓ కార్యక్రమంలో చేసిన 'ఉత్తర-దక్షిణ భారత' వ్యాఖ్యలపై 'ఇండి' కూటమి మిత్రపక్షం శివసేన (యాబీటీ) తీవ్రంగా స్పందించింది. దేశాన్ని రాష్ట్రాల వారీగా ముక్కలు చేసేలా మాట్లాడటం ఏమాత్రం సరికాదని హితవు పలికింది. ముఖ్యమంత్రి హోదాలో ఉన్న రేవంత్ రెడ్డి ప్రాంతీయ విభేదాల కంటే జాతీయ ఐక్యతకే ప్రాధాన్యం ఇవ్వాలని సూచించింది. ఈ వివాదంపై శివసేన (యాబీటీ) అధికార ప్రతినిధి ఆనంద్ దూబే మాట్లాడుతూ.. "మన భారతదేశం ఓ అందమైన పూలగుచ్ఛం లాంటిది. అందులో ఒక్కో పువ్వు ఒక్కో రంగులో, ఒక్కో సువాసనతో ఉంటుంది. కానీ అవన్నీ కలిస్తేనే ఒక అందమైన గుచ్ఛం అవుతుంది" అని దూబే వ్యాఖ్యానించారు. భౌగోళిక, భాషా వ్యత్యాసాలతో సంబంధం లేకుండా ప్రతి రాష్ట్రానికి సమాన గౌరవం దక్కాలని ఆయన స్పష్టం చేశారు. పాకిస్తాన్ తో యుద్ధం వస్తే మనం ఉత్తర భారతం, దక్షిణ భారతం అని చూసుకోమని దూబే వ్యాఖ్యానించారు. మనమందరం భారతీయులుగానే నిలబడతామని, (మిగతా 2వ పేజీలో..)

విశాఖ స్టీల్ ప్లాంట్ ప్రమాదం... రూ.2 లక్షల ఎక్స్ గ్రేషియా ప్రకటించిన ప్రధాని మోదీ
 విశాఖ స్టీల్ ప్లాంట్ ప్రమాదంపై ప్రధాని మోదీ తీవ్ర విచారం
 మృతుల కుటుంబాలకు రూ. 2 లక్షల చొప్పున ఎక్స్ గ్రేషియా ప్రకటన
 గాయపడిన వారికి రూ. 50 వేల ఆర్థిక సహాయం ప్రధాని జాతీయ సహాయ నిధి నుంచి పరిహారం చెల్లింపు
 బాధితులకు స్థానిక అధికారులు అన్ని విధాలా సాయం చేస్తున్నారని వెల్లడి
 విశాఖపట్నం స్టీల్ ప్లాంట్ లో జరిగిన దురదృష్టకర ప్రమాదంపై ప్రధానమంత్రి (మిగతా 2వ పేజీలో..)



తెలంగాణలోకి ప్రవేశించిన నైరుతి రుతుపవనాలు.. పలు జిల్లాలకు వర్ష సూచన
 తెలంగాణ రాష్ట్రంలోకి ప్రవేశించిన నైరుతి రుతుపవనాలు
 నారాయణపేట, జోగులాంబ గద్వాల, నాగర్ కర్నూల్ జిల్లాల మీదుగా అగమనం జూన్ 11-12 తేదీల్లో హైదరాబాద్ ను తాకనున్న రుతుపవనాలు (మిగతా 2వ పేజీలో..)



రేవంత్ రెడ్డిని హిట్లర్, తాలిబాన్లతో పోల్చిన కవిత
 విద్యా వ్యవస్థను రేవంత్ రెడ్డి అస్తవ్యస్తం చేస్తున్నారన్న కవిత
 ప్రభుత్వ పాఠశాలలను 4 వేలకు తగ్గించాలని ప్రభుత్వం యోచిస్తోందని విమర్శ
 రూ. 11 వేల కోట్ల ఫీజు రీయంబర్స్ మెంట్ బకాయిలు పెండింగ్ లో ఉన్నాయని మండిపాటు
 తెలంగాణలో విద్యా వ్యవస్థ తీరుపై కాంగ్రెస్ ప్రభుత్వం, (మిగతా 2వ పేజీలో..)



'ఇండి' కూటమి సమావేశానికి టీవీకేకు అందని ఆహ్వానం..!
 ఢిల్లీలో ప్రతిపక్ష 'ఇండి' కూటమి భేటీ హాజరుకానున్న ప్రధాన ప్రతిపక్ష పార్టీలు ఎంపీలు ఉన్న పార్టీలనే ఆహ్వానించినట్లు కాంగ్రెస్ వివరణ ఒక్క ఎంపీలేని టీవీకేకు అందుకే ఆహ్వానం అందలేదని సమాచారం
 ఢిల్లీలో నేడు ప్రతిపక్ష 'ఇండి' కూటమి భేటీ కానుంది. దీనికి తమిళనాడులో ఇటీవలే అధికారంలోకి వచ్చిన విజయ్ నేతృత్వంలోని 'తమిళగ వెత్రి కళగం' (టీవీకే) హాజరవడంపై ఇప్పటికీ స్పష్టత లేదు. (మిగతా 2వ పేజీలో..)



విశాఖ స్టీల్ ప్లాంట్ ప్రమాదం... రూ.2 లక్షల

ఎక్స్గ్రేషియా ప్రకటించిన ప్రధాని మోదీ

(మొదటి పేజీ తరువాయి)

నరేంద్ర మోదీ తీవ్ర దిగ్భ్రాంతి, విచారం వ్యక్తం చేశారు. ఈ దుర్ఘటన తనను ఎంతో బాధించిందని పేర్కొన్నారు. ప్రమాదంలో మరణించిన వారి కుటుంబాలకు ప్రగాఢ సానుభూతిని తెలియజేశారు. ఈ మేరకు స్పందించిన ప్రధాని మోదీ, మృతుల కుటుంబాలకు ప్రధానమంత్రి జాతీయ సహాయ నిధి (ఓపీవీ=ఢీ) నుంచి రూ. 2 లక్షల చొప్పున ఎక్స్గ్రేషియా ప్రకటించారు. అదేవిధంగా, ఈ ప్రమాదంలో గాయపడిన వారికి రూ. 50,000 చొప్పున ఆర్థిక సహాయం అందిస్తామని వెల్లడించారు. క్షతగాత్రులు త్వరగా కోలుకోవాలని ఆకాంక్షిస్తున్నట్లు తెలిపారు. బాధిత కుటుంబాలకు స్థానిక అధికారులు అన్ని విధాలుగా సహాయ సహకారాలు అందిస్తున్నారని ప్రధాని తన సందేశంలో పేర్కొన్నారు. ఈ కష్టకాలంలో బాధితులకు ప్రభుత్వం అండగా ఉంటుందని భరోసా ఇచ్చారు. ఇవాళ సాయంత్రం విశాఖ స్టీల్ ప్లాంట్ వేడి ఉక్కు ద్రవం ఉన్న ల్యాడిల్ విస్ఫోటనం చెందడంతో 9 మంది కార్మికులు మృతి చెందడం తెలిసింది.

రేవంత్ రెడ్డిని హిట్లర్, తాలిబాన్లతో పోలిస్తే కవిత

తాలిబాన్లతో పోలిస్తే కవిత

(మొదటి పేజీ తరువాయి)

సీఎం రేవంత్ రెడ్డి లక్ష్యంగా తెలంగాణ రక్షణ సమితి కల్పకుంట్ల కవిత తీవ్రస్థాయిలో విమర్శలు గుప్పించారు. రాష్ట్రంలో విద్యా వ్యవస్థను అస్తవ్యస్తం చేస్తున్నారంటూ సోషల్ మీడియా వేదికగా విడుదల చేసిన ఒక వీడియో సందేశంలో సీఎం రేవంత్ రెడ్డిని ఆమె హిట్లర్, తాలిబాన్లతో పోల్చారు. రాష్ట్రంలో ప్రస్తుతం ఉన్న 27 వేల ప్రభుత్వ పాఠశాలలను 4 వేలకు తగ్గించాలని ప్రభుత్వం యోచిస్తోందన్న ముఖ్యమంత్రి ప్రకటనపై కవిత తీవ్ర ఆగ్రహం వ్యక్తం చేశారు. ప్రభుత్వ పాఠశాలలను మూసివేయడం ద్వారా పేద విద్యార్థులను, ముఖ్యంగా బాలికలను చదువుకు దూరం చేయాలని రేవంత్ రెడ్డి చూస్తున్నారని ఆమె ఆరోపించారు. ఇది ఒక ముఖ్యమంత్రి మాట్లాడే మాట కాదని, ఒక నియంత ఆలోచన విధానమని దుయ్యబట్టారు. రాష్ట్రంలో విద్యా వ్యవస్థను ఒక సర్కస్ లాగా మార్చేశారని విమర్శించారు. డిగ్రీ అడ్మిషన్లలో తీవ్ర గందరగోళం నెలకొందని, హయ్యర్ ఎడ్యుకేషన్ కౌన్సిల్, కమిషనరీల్ వేర్వేరు కోర్సులను సిఫార్సు చేస్తున్నాయని తెలిపారు. యూనివర్సిటీల అనుమతి లేని కోర్సుల్లో కూడా అడ్మిషన్లు సాగుతున్నాయని ఆరోపించారు. గురుకుల పాఠశాలల్లో దాదాపు 100 మందికి పైగా విద్యార్థులు మరణించినా, ముఖ్యమంత్రి కనీసం ఒక సమీక్షా సమావేశం కూడా నిర్వహించకపోవడం దారుణమన్నారు. ప్రభుత్వం తీసుకొచ్చిన జీవో నెం.7 వల్ల విద్యార్థులు నేరుగా ట్యూషన్ ఫీజులు చెల్లించాల్సి వస్తోందని.. మరోవైపు రూ. 11 వేల కోట్ల ఫీజు రీయింబర్స్మెంట్ బకాయలను ప్రభుత్వం పెండింగ్లో పెట్టిందని మండిపడ్డారు. ప్రైవేట్ కాలేజీల దోపిడీని అరికట్టేందుకు జీవో నెం.7ను వెంటనే రద్దు చేయాలని, ఫీజు నియంత్రణ చట్టాన్ని కఠినంగా అమలు చేయాలని కవిత డిమాండ్ చేశారు. కాంగ్రెస్ ప్రభుత్వ విద్యా వ్యతిరేక నిర్ణయాలను ప్రజలంతా ముక్తకంఠంతో వ్యతిరేకించాలని ఆమె పిలుపునిచ్చారు.

దేశాన్ని విడదీయొద్దు.. రేవంత్ రెడ్డికి 'ఇండి' మిత్రపక్షం హితవు!

(మొదటి పేజీ తరువాయి)

రేవంత్ రెడ్డి ఈ విషయాన్ని గ్రహించాలని హితవు పలికారు. రేవంత్ కాంగ్రెస్ సీనియర్ నేత అయినప్పటికీ కూటమి భాగస్వామ్య పక్షంగా దేశ సమగ్రత విషయంలో



తాము రాజీపడేది లేదని స్పష్టం చేసింది. భవిష్యత్తులో ఇలాంటి వ్యాఖ్యలు పునరావృతం కాబోవని ఆశిస్తున్నట్లు పేర్కొంది. ఇటీవల బెంగళూరులో జరిగిన ఓ మీడియా సమావేశంలో రేవంత్ రెడ్డి కీలక వ్యాఖ్యలు చేశారు. దేశ ప్రధాని, రాష్ట్రపతి ఇద్దరూ ఉత్తర భారత్కు చెందినవారేనని.. దక్షిణాదిని ప్రాతినిధ్యం వహించే బలం బీజేపీకి లేదని ఆరోపించారు. దక్షిణ భారతదేశ ప్రజలు ఈ దేశంలో 'రెండో శ్రేణి పౌరులుగా' బతకడానికి ఇష్టపడరని అనడం చర్చనీయాంశంగా మారింది.

తెలంగాణలోకి ప్రవేశించిన నైరుతి రుతుపవనాలు.. పలు జిల్లాలకు వర్ష సూచన

తెలంగాణ రాష్ట్రంలోకి నైరుతి రుతుపవనాలు సోమవారం ప్రవేశించాయి. నారాయణపేట, జోగులాంబ గద్వాల, నాగర్ కర్నూల్ జిల్లాల మీదుగా ఇవి రాష్ట్రంలోకి ప్రవేశించినట్లు భారత వాతావరణ శాఖ అధికారికంగా ప్రకటించింది. దీంతో సుదీర్ఘకాలంగా కొనసాగుతున్న వేసవి తాపం నుంచి ప్రజలకు ఉపశమనం లభించనుంది. ఈ నెల 4వ తేదీన కేరళను తాకిన రుతుపవనాలు క్రమంగా కదులుతూ కర్ణాటక, ఆంధ్రప్రదేశ్లోని పలు ప్రాంతాలను దాటి తెలంగాణలోకి ప్రవేశించాయి. ప్రస్తుతం వాతావరణ పరిస్థితులు అనుకూలంగా ఉండటంతో రానున్న రెండు, మూడు రోజుల్లో తెలంగాణలోని మరిన్ని ప్రాంతాలతో పాటు మహారాష్ట్ర, కర్ణాటక, ఆంధ్రప్రదేశ్లోని ఇతర ప్రాంతాలకు ఇవి విస్తరిస్తాయని వాతావరణ శాఖ అధికారులు తెలిపారు. హైదరాబాద్ వాతావరణ కేంద్రం అంచనాల ప్రకారం,

జూన్ 11-12 తేదీల మధ్య రుతుపవనాలు గ్రేటర్ హైదరాబాద్ ప్రాంతాన్ని తాకే అవకాశం ఉంది. జూన్ 15 నుంచి 18వ తేదీలోగా రాష్ట్రంలోని మధ్య, ఉత్తర తెలంగాణ జిల్లాలకు ఇవి పూర్తిగా విస్తరిస్తాయని భావిస్తున్నారు. మరోవైపు, రుతుపవనాల రాకతో రాష్ట్రవ్యాప్తంగా పలు జిల్లాల్లో వర్షాలు కురుస్తాయని వాతావరణ శాఖ వెల్లడించింది. జూన్ 8, 9 తేదీల్లో వికారాబాద్, సంగారెడ్డి, మహబూబ్ నగర్, నాగర్ కర్నూల్ జిల్లాల్లో అక్కడక్కడా భారీ వర్షాలు కురిసే అవకాశం ఉందని పేర్కొంది. రాష్ట్రంలోని వివిధ ప్రాంతాల్లో గంటకు 40-50 కిలోమీటర్ల వేగంతో ఈదురుగాలులు వీయడంతో పాటు ఉరుములు, మెరుపులతో కూడిన వర్షాలు పడొచ్చని సూచించింది. రుతుపవనాల ఆగమంతో రైతులు ఖరీఫ్ సాగు పనులకు సిద్ధమవుతున్నారు.

'ఇండి' కూటమి సమావేశానికి టీవీకేకు అందని ఆహ్వానం..!

(మొదటి పేజీ తరువాయి)

అయితే ఈ సమావేశానికి ఆ పార్టీకి ఇంకా ఆహ్వానం పంపలేదని సమాచారం. దీనిపై కూటమి నేతలు ఈరోజు సాయంత్రంలోగా తుది నిర్ణయానికి వచ్చే అవకాశం ఉందని తెలుస్తోంది. తమిళనాడులో విజయ్ నేతృత్వంలోని 'టీవీకే' పార్టీకి కాంగ్రెస్ ప్రధాన మిత్రపక్షంగా ఉంది. అయినప్పటికీ ఈ సమావేశానికి విజయ్ పార్టీని పిలవకపోవడంపై కాంగ్రెస్ వర్గాలు స్పష్టత ఇచ్చాయి. కేవలం పార్లమెంట్ సభ్యులున్న రాజకీయ పార్టీలను మాత్రమే ఆహ్వానించామని కాంగ్రెస్ స్పష్టం చేసింది. ప్రస్తుతం 'టీవీకే'కు ఎలాంటి ఎంపీల ప్రాతినిధ్యం లేదు. అందుకే ఆ పార్టీకి ఇంకా ఆహ్వానం పంపలేదని కాంగ్రెస్ పార్టీ వర్గాలు చెబుతున్నాయి. నిజానికి తమిళనాడు అసెంబ్లీ ఎన్నికల ఫలితాల

తర్వాత విజయ్ తమ కూటమిని బలోపేతం చేయడానికి కీలక నిర్ణయం తీసుకున్నారు. రాష్ట్రంలో తమకు దక్కిన ఏకైక ఖాళీ రాజ్యసభ సీటును మిత్రపక్షమైన కాంగ్రెస్ కేటాయించారు. ఇటీవల జరిగిన కొన్ని రాష్ట్రాల అసెంబ్లీ ఎన్నికల ఓటముల తర్వాత.. ప్రతిపక్షాల వ్యూహాలను మార్చేందుకు ఈ 'ఇండి' కూటమి అత్యవసరంగా సమావేశమవుతోంది. కూటమి ఐక్యతను చాటడానికి, అంతర్గత విభేదాలను పరిష్కరించుకోవడానికి జరుగుతున్న ఈ సదస్సుకు 23 ప్రతిపక్ష పార్టీల ప్రతినిధులు హాజరువుతారని సమాచారం. కాంగ్రెస్ అగ్రనేతలు రాహుల్ గాంధీ, మల్లికార్జున ఖర్గేతో పాటు తృణమూల్ కాంగ్రెస్ అధినేత్రి మమతా బెనర్జీ, అభిషేక్ బెనర్జీ, సమాజ్ వాదీ పార్టీ చీఫ్ అఖిలేష్ యాదవ్, రాష్ట్రీయ జనతా దళ్ నేత తేజస్వీ యాదవ్ వంటి బడా నేతలు ఈ భేటీలో పాల్గొని భవిష్యత్తు వ్యూహాలపై చర్చించనున్నారు.

విశాఖ స్టీల్ ప్లాంట్లో ఘోర ప్రమాదం.. హాట్ మెటల్ పడి ఎనిమిది మంది సజీవ దహనం

హాట్ మెటల్ ల్యాడిల్స్ కిందపడి సజీవదహనం

స్టీల్ మెల్టింగ్ స్టేషన్-2లో చోటుచేసుకున్న ఘటన

పలువురికి తీవ్ర గాయాలు.. ఆసుపత్రికి తరలింపు

మృతుల సంఖ్య పెరిగే అవకాశం ఉందని ఆందోళన

విశాఖపట్నం స్టీల్ ప్లాంట్లో సోమవారం ఘోర అగ్నిప్రమాదం సంభవించింది. ఈ దుర్ఘటనలో ఎనిమిది మంది కార్మికులు సజీవ దహనం కాగా, మరికొందరు తీవ్రంగా గాయపడ్డారు. స్టీల్ మెల్టింగ్ స్టేషన్-2 విభాగంలో ఈ విషాదం ఘటన చోటుచేసుకుంది. స్టీల్ మెల్టింగ్ స్టేషన్-2లో కన్వేయర్ ద్వారా హాట్ మెటల్ (మరుగుతున్న ఉక్కు ద్రవం) ఉన్న ల్యాడిల్స్ను తరలిస్తుండగా అవి ఒక్కసారిగా కుప్పకూలాయి. దీంతో అత్యధిక ఉష్ణోగ్రత వద్ద ఉన్న ఉక్కు ద్రవం... కింద పనిచేస్తున్న కార్మికులపై పడింది. ఈ ప్రమాదంలో ఎనిమిది మంది కార్మికులు అక్కడికక్కడే మృతి చెందగా, సమీపంలో ఉన్న మరికొందరు తీవ్రంగా గాయపడ్డారు. ప్రమాద సమాచారం అందిన వెంటనే అగ్నిమాపక సిబ్బంది, ప్లాంట్ అధికారులు హుటాహుటిన

ఘటనా స్థలానికి చేరుకున్నారు. గాయపడిన వారిని వెంటనే సమీపంలోని ఆసుపత్రికి తరలించి అత్యవసర చికిత్స అందిస్తున్నారు. క్షతగాత్రుల్లో పలువురి పరిస్థితి విషమంగా ఉండటంతో మృతుల సంఖ్య మరింత పెరిగే అవకాశం ఉందని అధికారులు ఆందోళన వ్యక్తం చేస్తున్నారు. ప్రస్తుతం అగ్నిమాపక సిబ్బంది మంటలను అదుపులోకి తెచ్చేందుకు శ్రమిస్తున్నారు. ఈ ఊహించని దుర్ఘటనతో స్టీల్ ప్లాంట్లో విషాదఛాయలు అలుముకున్నాయి. ప్రమాదానికి గల ప్రాథమిక కారణాలపై అధికారులు విచారణ చేపట్టారు.



వార్డు సభలతో ప్రజల వద్దకే పాలన



స్థానిక సమస్యల పరిష్కారమే ప్రధాన లక్ష్యం -- మున్సిపల్ కమిషనర్ జి. శరత్ చంద్ర

నల్గొండ, జూన్ 8 నేటి వెలుగు ప్రతినది:
రాష్ట్ర ప్రభుత్వం చేపట్టిన లిప్రజా పాలన -- ప్రగతి ప్రణాళిక" లి కార్యక్రమంలో భాగంగా నల్గొండ మున్సిపల్ కార్పొరేషన్ పరిధిలో నేడు మూడవ విడతగా లిడివిజన్ నెంబర్లు 06, 07, 08, 09, 10, 18, 19, 20, 38, 39, 40 మరియు 42లలో ప్రత్యేక వార్డు సభలు నిర్వహించబడ్డాయి. ప్రజల సమస్యలను నేరుగా తెలుసుకుని, వార్డు స్థాయిలోనే పరిష్కార చర్యలు చేపట్టడం, ప్రభుత్వ సంక్షేమ మరియు అభివృద్ధి కార్యక్రమాలపై అవగాహన కల్పించడం, ప్రజల భాగస్వామ్యంతో సగరాభివృద్ధికి కార్యచరణ ప్రణాళిక రూపొందించడమే ఈ వార్డు సభల ప్రధాన ఉద్దేశ్యమని మున్సిపల్ కమిషనర్ లి శ్రీ బి. శరత్ చంద్ర, .. తెలిపారు. వార్డు సభల సందర్భంగా లిసాలిడ్ వేస్ట్ మేనేజ్మెంట్ రూల్స్-- 2026 లి మరియు లిఫోర్-వే వేస్ట్ సెగ్రెగేషన్ లి విధానంపై ప్రజలకు అవగాహన కల్పించారు. ప్రతి ఇంటి వద్ద చెత్తను లి తడి చెత్త, పొడి చెత్త, శానిటరీ చెత్త మరియు ప్రత్యేక సంరక్షణ చెత్తగా వేరు చేసి మున్సిపల్ సిబ్బందికి అందించాలని సూచించారు. పరిశుభ్రమైన నగర నిర్మాణంలో ప్రతి పౌరుడు భాగస్వామి కావాలని కోరారు. అదేవిధంగా లి "జల్ సంఘం -- జల్ భాగీధారి" లి కార్యక్రమం కింద వర్షపు నీటి సంరక్షణ చర్యలు, ఇంకుడు గుంతల ఏర్పాటు, రూఫ్ టాప్ రైన్ వాటర్ హార్వెస్టింగ్ యొక్క ప్రాముఖ్యతపై వివరించారు. భూగర్భ జలాలను పరిరక్షించేందుకు ప్రతి



ఇంటిలో వర్షపు నీటి సంరక్షణ చర్యలు చేపట్టాలని సూచించారు. రాజ్ యే వర్షాకాలాన్ని దృష్టిలో ఉంచుకుని డ్రైనేజీల వూడికతీత, మురుగు కాలువల శుభ్రత, వర్షపు నీటి పారుదల వ్యవస్థల నిర్వహణ, నీటి నిల్వలు ఏర్పడకుండా తీసుకోవాల్సిన జాగ్రత్తలపై ప్రజలకు అవగాహన కల్పించారు. దోమల వ్యాప్తి నివారణకు ప్రజలు తమ పరిసరాలను పరిశుభ్రంగా ఉంచుకోవాలని సూచించారు. నగరంలో తాగునీటి సరఫరా, పారిశుధ్య నిర్వహణ, వీధి దీపాల సంరక్షణ, రహదారుల అభివృద్ధి, హరితహారం, మొక్కల పెంపకం మరియు పర్యావరణ పరిరక్షణ కార్యక్రమాలపై ప్రజలకు వివరించారు. సీజనల్ వ్యాధుల నివారణకు వ్యక్తిగత పరిశుభ్రతతో పాటు సురక్షితమైన తాగునీటి వినియోగం అవసరమని తెలిపారు. వార్డు సభలలో ప్రజల నుండి తాగునీటి సరఫరా, పారిశుధ్యం, డ్రైనేజీలు, రహదారులు, వీధి దీపాలు, పార్కుల అభివృద్ధి, వర్షపు నీటి పారుదల, ప్రజా సౌకర్యాలు మరియు ఇతర స్థానిక సమస్యలపై వివరాలు, సూచనలు, ఫిర్యాదులు స్వీకరించారు. సమస్యలను ప్రాధాన్యత క్రమంలో పరిష్కరించేందుకు సంబంధిత అధికారులకు తగిన ఆదేశాలు జారీ చేసినట్లు కమిషనర్ తెలిపారు. ప్రజా పాలన -- ప్రగతి ప్రణాళిక కార్యక్రమాన్ని ప్రజల ఉద్యమంగా మార్చి, నగర అభివృద్ధిలో ప్రతి పౌరుడు భాగస్వామి కావాలని కమిషనర్ పిలుపునిచ్చారు. రాజ్ యే వివరించిన వార్డు సభలకు కూడా ప్రజలు పెద్ద సంఖ్యలో హాజరై తమ అభిప్రాయాలు, సూచనలు తెలియజేయాలని కోరారు. ఈ కార్యక్రమాలలో సంబంధిత డివిజన్ల కార్పొరేటర్లు, వార్డు అధికారులు, మున్సిపల్ అధికారులు, శానిటరీ సిబ్బంది, ప్రజాప్రతినిధులు మరియు స్థానిక ప్రజలు పాల్గొన్నారు.

టీ యు డబ్ల్యూ జె వీడియో జర్నలిస్టు ల సంఘం జిల్లా అధ్యక్షులు సలీంకు సన్మానం ఎంపీ సయ్యద్, శంకర్లకు సన్మానం



నల్గొండ జిల్లా జూన్ 8 నేటి వెలుగు ప్రతినది
ఈనెల మూడో తేదీన నకిరేకల్లో నిర్వహించిన టీయుడబ్ల్యూజే (ఐజేయు) జిల్లా సమావేశంలో వీడియో జర్నలిస్టు ల సంఘం జిల్లా అధ్యక్షులుగా ఎన్నే సలీం, ఉపాధ్యక్షులుగా శంకర్, నల్గొండ నియోజకవర్గ సహాయ కార్యదర్శిగా ఎంపీ సయ్యద్ ఎన్నికైనందున జర్నలిస్టుల ఎంపీ కలీం ఖాన్ ఆధ్వర్యంలో సోమవారం పట్టణంలోని క్లాక్ టవర్ సెంటర్లో ఘనంగా సన్మానం చేశారు. ఈ సందర్భంగా సన్మాన గ్రహీతలు మాట్లాడుతూ తమ ఎన్నికకు సహకరించిన టీయుడబ్ల్యూజే రాష్ట్ర అధ్యక్షులు విరహత్ అలీ, జిల్లా అధ్యక్షులు గార్లపాటి కృష్ణారెడ్డి, ప్రధాన కార్యదర్శి పులిమామిడి మహేందర్ రెడ్డి, ప్రెస్ క్లబ్ అధ్యక్షులు చంద్రశేఖర్ రెడ్డి లకు ధన్యవాదాలు తెలిపారు. భవిష్యత్తు కాలంలో జర్నలిస్టుల సమస్యల పరిష్కారం కోసం తమ వంతు కృషి చేస్తామన్నారు. జర్నలిస్టులంతా ఐక్యంగా ఉండి ముందుకు వెళ్లాల్సిన అవసరం ఉందన్నారు. ఈ కార్యక్రమంలో జర్నలిస్టులు చింతపల్లి నవీన్ కుమార్, చుక్క సైదులు, డివిఎన్ యాదవ్, ముచ్చర్ల విజయకుమార్, మేడి వినోద్ కుమార్, నల్గొండ మాజీ వైస్ ఎంపీపీ పరమేశ్ తదితరులు పాల్గొన్నారు.

ధాన్యం దించుకునే ప్రక్రియను వేగవంతంగా కొనసాగించాలి: వనపర్తి అదనపు కలెక్టర్ (రెవెన్యూ) టి. వినోద్ కుమార్

వనపర్తి జిల్లా జూన్ 8 నేటి వెలుగు ప్రతినది
వనపర్తి జిల్లా సుండి కేటాయించిన పరిధాన్యాన్ని ఎలాంటి అలస్యం లేకుండా త్వరగా అన్లోడ్ చేసుకోవాలని అదనపు కలెక్టర్ (రెవెన్యూ) టి. వినోద్ కుమార్ ఆదేశించారు. సోమవారం అదనపు కలెక్టర్ జోగులాంబ గద్వాల జిల్లాలోని జగదంబ, జోగులాంబ, శ్రీ వేంకటేశ్వర మరియు శ్రీ బాలాజీ రైస్ మిల్లలను ఆకస్మికంగా తనిఖీ చేశారు. వనపర్తి జిల్లాకు సంబంధించిన ధాన్యం ఈ మిల్లలకు కేటాయించిన నేపథ్యంలో, అక్కడ జరుగుతున్న అన్లోడింగ్ ప్రక్రియను ఆయన స్వయంగా పరిశీలించారు. ఈ సందర్భంగా అదనపు కలెక్టర్ మాట్లాడుతూ, పర్యాకాలాన్ని దృష్టిలో ఉంచుకుని రైతుల నుంచి సేకరించిన ధాన్యాన్ని మిల్లుల్లో వేగంగా దించుకోవాలని స్పష్టం చేశారు. మిల్లుల వద్ద లారీల నిలిపివేతను తగ్గించేందుకు గాను హమాతీల (కార్మికుల) సంఖ్యను తక్షణమే పెంచుకోవాలని మిల్లలకు చెప్పారు. మిల్లుకు వచ్చిన ధాన్యం లారీలను ఎప్పటికప్పుడు అన్లోడ్ చేస్తూ రోజువారీ దిగుమతి సామర్థ్యాన్ని పెంచాలని, ఎక్కడ లారీలు ఎక్కువ సమయం వేచి ఉండకుండా చూడాలని అధికారులను, మిల్లలను ఆదేశించారు. ఈ తనిఖీల్లో సంబంధిత రెవెన్యూ, పౌరసరఫరా శాఖల అధికారులు మరియు రైస్ మిల్లల ప్రతినిధులు పాల్గొన్నారు.

కాంట్రాక్టర్లను కాపాడండి- తెలంగాణ రాష్ట్ర అభివృద్ధిని కాపాడండి



చలో హైదరాబాద్ కార్యక్రమాన్ని విజయవంతం చేయాలి. కాంట్రాక్టర్ల సోసైటీని

నల్గొండ జిల్లా జూన్ 8 నేటి వెలుగు ప్రతినది
రాష్ట్ర ప్రభుత్వంలో తాము అనేక అభివృద్ధి పనులకు కాంట్రాక్టు పనులు చేసి బిల్లులు రాక తీవ్ర ఇబ్బందులు ఎదుర్కొంటున్నామని ఆర్థిక పరిస్థితి రోజురోజుకూ క్షీణించిపోతుందని వెంటనే పెండింగ్ బిల్లులు చెల్లించాలని డిమాండ్ చేస్తూ ఈనెల 18న చలో హైదరాబాద్ కార్యక్రమాన్ని నిర్వహిస్తున్నామని, అల్ ఇండియా ఫాస్ట్ నేషనల్ ప్రెసిడెంట్, డి.వి.ఎన్. రెడ్డి, వైస్ చైర్మన్ సి.హెచ్. శ్రీనివాసరావు, రాష్ట్ర ప్రజారంజన సంఘం రెడ్డి, నల్గొండ సెంటర్ చైర్మన్ వి. శ్రీనివాస్ రెడ్డి, నల్గొండ మొదటి చైర్మన్ కృష్ణారావు, లు తెలిపారు. సోమవారం స్థానిక వెంకటరమణ బాంకెట్ హాల్ లో చలో హైదరాబాద్ సంబంధించిన వాల్ పోస్టర్లు రిలీజ్ చేసి సనహాక సమావేశం నిర్వహించారు. ఈ సందర్భంగా వారు మాట్లాడుతూ సుమారు 20,000 కోట్ల బకాయిలు ఉన్నాయని చిన్న కాంట్రాక్టర్లు బిల్లులు రాక మనోవేదనకు గురై అనారోగ్యం పాలై మరణిస్తున్నారని వాపోయారు. రోడ్డు భవనాలు తాగునీటి ప్రాజెక్టులు తాగునీటి పథకాలు ఇతర మౌలిక సదుపాయాల వంటి పనులు చేపట్టి ఎండ్లు గడుస్తున్న ప్రభుత్వం బిల్లులు విడుదల చేయడం లేదని ఆరోపించారు. కాంట్రాక్టర్లతోపాటు బిల్లులు రాక ఉద్యోగులు ఇంజనీర్లు కార్మికులు సరఫరాదారులు వారి కుటుంబ సభ్యులు కూడా తీవ్ర సంక్షోభం ఎదుర్కొంటున్నారని తెలిపారు. ప్రభుత్వం వెంటనే కాంట్రా పెండింగ్ బిల్లులు చెల్లించి కాంట్రాక్టర్లను వారి మీద ఆధారపడిన కుటుంబాలను ఆదుకోవాలని వారు కోరారు. జూన్ 18న హైదరాబాద్లో నిర్వహించనున్న "చలో హైదరాబాద్" కార్యక్రమాన్ని విజయవంతం చేయడానికి నల్గొండ జిల్లాలో నిర్వహించిన సన్మాన సమావేశంలో ఆల్ ఇండియా ఫాస్ట్ ప్రెసిడెంట్ ఎన్.ఎన్. రెడ్డి, ఆల్ ఇండియా ఫాస్ట్ నేషనల్ వైస్ ప్రెసిడెంట్ డి.వి.ఎన్. రెడ్డి, రాష్ట్ర వైస్ చైర్మన్ సి. హెచ్. శ్రీనివాసరావు, రాష్ట్ర ప్రజారంజన సంఘం రెడ్డి, నల్గొండ సెంటర్ చైర్మన్ వి. శ్రీనివాస్ రెడ్డి మొదటి నల్గొండ సెంటర్ చైర్మన్ ఎన్. కృష్ణారావు మరియు జిల్లా నాయకులు పాల్గొన్నారు. ఈ సందర్భంగా నాయకులు మాట్లాడుతూ, డ్రెయినేజీ పనుల నుండి డ్యాష్ నిర్మాణం వరకు



వివిధ ప్రభుత్వ ఇంజనీరింగ్ శాఖలలో పనులు నిర్వహిస్తున్న కాంట్రాక్టర్లు ప్రస్తుతం తీవ్రమైన ఆర్థిక ఇబ్బందులను ఎదుర్కొంటున్నారని తెలిపారు. ప్రభుత్వం నుంచి బిల్లులు చెల్లింపుల్లో తీ జాప్యం, చెల్లింపులపై అనిశ్చితి కారణంగా కాంట్రాక్టర్లు మరియు వారి కుటుంబాలు సంక్షోభంలో చిక్కుకున్నారు. పేర్కొన్నారు. ప్రస్తుతం రాష్ట్రవ్యాప్తంగా సుమారు రూ. 20,000 కోట్లకు పైగా పెండింగ్ బిల్లులు ఉన్నాయని, వాటిని ఎటువ ప్రభావాలు, సిఫార్సులు లేదా వివక్ష లేకుండా క్రమ సంఖ్య (సీనియారిటీ) ఆధారంగా చెల్లించాలని డిమాండ్ చేశారు. "ము వచ్చిన బిల్లుకు ముందు చెల్లింపు" అనే సూత్రాన్ని ప్రభుత్వం అమలు చేయాలని కోరారు. అదేవిధంగా, రాష్ట్ర ప్రభుత్వ ఆ పరిస్థితులను మేము అర్థం చేసుకుంటున్నాము. రాష్ట్ర అభివృద్ధి మరియు ప్రజా ప్రయోజనాలను దృష్టిలో ఉంచు అందుబాటులో ఉన్న బడ్జెట్టు అనుగుణంగా అత్యవసర మరియు ప్రాధాన్యత కలిగిన పనులను కొనసాగించా కోరుతున్నాము. అదే సమయంలో ప్రాధాన్యత లేని లేదా ప్రస్తుతం అమలు చేయడం సాధ్యం కాని పనులను తాత్కాలిక నిలిపివేసి లేదా రద్దు చేసి, ఆ పనులకు సంబంధించిన కాంట్రాక్టర్ల డిపాజిట్లు, సెక్యూరిటీ డిపాజిట్లు మరియు పెండింగ్ బిజ్ వెంటనే విడుదల చేయాలని ప్రభుత్వాన్ని విజ్ఞప్తి చేస్తున్నాము. ఆర్థిక ఇబ్బందులు మరియు బిల్లుల చెల్లింపుల అలస్యం కాదా కాంట్రాక్టర్లతో పాటు ఉద్యోగులు, ఇంజనీర్లు, కార్మికులు, సరఫరాదారులు మరియు వారి కుటుంబాలు కూడా తీవ్ర సం-- ఎదుర్కొంటున్నారని తెలిపారు. ఇది కేవలం కాంట్రాక్టర్ల సమస్య మాత్రమే కాకుండా లక్షలాది కుటుంబాల మ సంబంధించిన అంశమని పేర్కొన్నారు. మేము ప్రభుత్వానికి వ్యతిరేకం కాదు. మేము తెలంగాణ రాష్ట్ర అభివృద్ధి కార్య భాగస్వాములం. రోడ్డు, భవనాలు, సాగునీటి ప్రాజెక్టులు, తాగునీటి పథకాలు మరియు ఇతర మౌలిక సదుపాయాల ద్వారా తెలంగాణ రాష్ట్ర అభివృద్ధికి కాంట్రాక్టర్లు విశేషంగా దోహదపడుతున్నారు. ప్రభుత్వం పెండింగ్ బిల్లులను || ప్రకారం పారదర్శకంగా విడుదల చేసి నిర్మాణ రంగాన్ని తద్వారా తెలంగాణ రాష్ట్ర అభివృద్ధిని కాపాడాలని విజ్ఞప్తి చేశా జూన్ 18న హైదరాబాద్లో జరిగి " చలో హైదరాబాద్" కార్యక్రమానికి రాష్ట్రవ్యాప్తంగా ఉన్న కాంట్రాక్టర్లు, నిర్మా చెందిన ప్రతినిధులు పెద్ద సంఖ్యలో పాల్గొని విజయవంతం చేయాలని పిలుపునిచ్చారు.

క్రీడాకారులకు టీ షర్ట్స్ అందజేస్తున్న తమ్మడ బోయిన అర్జున్

మిర్యాలగూడ పట్టణం జూన్ 8 నేటి వెలుగు ప్రతినది
తెలంగాణ రాష్ట్ర దివ్యాంగుల టీ - 10 క్రెకెట్ టోర్నమెంట్ పోటీలు మిర్యాలగూడలో నిర్వహిస్తున్న సందర్భంగా క్రీడాకారులకు తమ్మడ బోయిన అర్జున్ టీ షర్ట్స్ అందజేయడం జరిగింది ఈ సందర్భంగా ఆయన మాట్లాడుతూ తెలంగాణ రాష్ట్ర స్థాయిలో దివ్యాంగు ల క్రెకెట్ పోటీలు నిర్వహించడం చాలా సంతోషకరం ఎందుకంటే ఎంతో మంది వికలాంగుల క్రీడల పట్ల ఆసక్తి ఉన్న కూడా తోటి వారితో కలిసి ఆడలేని పరిస్థితుల్లో ఉన్న వికలాంగులను గుర్తించి వారికి ప్రత్యేకంగా క్రీడా పోటీలు నిర్వహించడం చాలా మంచి పరిణామం అని ఆయన అన్నారు క్రీడలతో వారిలో ఉన్నటువంటి . భాధలు కోల్పోయి తోటి వారితో కలిసి ఎంతో సంతోషంగా ఆడుకునే అవకాశం కల్గిస్తున్న అకాడమీ వాళ్ళకి కృతజ్ఞతలు తెలిపారు ఎవరికి ఎటువంటి సహకారం కావాలి అన్న స్పష్టంధంగా నేను చేసానికి సిద్ధంగా ఉన్నానని వారికి హామీ ఇవ్వడం జరిగింది ఈ కార్యక్రమంలో.. తిరువలగిరి అశోక్, కోల సైదులు, అంజ బాబు, నాయిని భాస్కర్, ఇహ్సాన్ ఖాన్ తదితరులు పాల్గొన్నారు



